

தி ரெட்ரீட் தொன்போஸ்கோ, சோலா சுழற்கோப்பை கால்பந்து போட்டி

19 மற்றும் 20 மார்ச் 2022

ஏற்காடு தி ரெட்ரீட் தொன்போஸ்கோ நிறுவனம் தங்கள் நிறுவனத்தின் கட்டமைப்பை உருவாக்கிய தந்தை இஜிடியஸ் சோலா அவர்களின் நினைவாக நடத்திய தொன்போஸ்கோ சோலா நினைவுகோப்பை கால்பந்து போட்டிகள் மார்ச் 19 மற்றும் 20 (சனி மற்றும் ஞாயிரு) ஆகிய தினங்களில் நடைபெற்றன. இப்போட்டியானது ஏற்காடு மலைவாழ் இளைஞர்களுக்கு மட்டுமே நடத்தப்படுகிறது. இக்கால்பந்து போட்டியில் மொத்தம் 27 அணிகள் பங்குபெற்றனர். இதில் **KFC** (கோவில்மேடு) அணியானது தனது சிறப்பான ஆட்ட திறமையால் தந்தை சோலா நினைவு கோப்பையையும் பரிசுத்தொகையான ரூபாய்: 10.000த்தையும் தட்டிச்சென்றனர். மேலும் இரண்டாம் பரிசான ரூபாய் 8.000த்தை **Ilayadeepam** (லாங்கிலிபேட்டை) அணியும் மூன்றாம் பரிசான ரூபாய் 6.000த்தை **KFC A** (கோவில்மேடு) அணியினரும், நான்காம் பரிசான ரூபாய் 4.000த்தை **SFC** (பிலாத்தூர்) அணியினரும் தட்டிச்சென்றனர். இந்நிகழ்வின் துவக்க விழாவில் சிறப்பு விருந்தினராக அருட்தந்தை அமலதாஸ் ச.ச (திருச்சி சலேசிய மாநில பொருளாளர் தந்தை) கலந்துக்கொண்டு கால்பந்து போட்டியை துவங்கி வைத்தார். இறுதிப் போட்டி மற்றும் பரிசுப்பு விழாவிற்கு சிறப்பு விருந்தினராக அருட்சகோதரர். ஜார்ஜ் (The Principal, ICSE Montfort School, Yercaud) மற்றும் திரு. சபாபதி (காவல்துறை துணை-ஆய்வாளர்) அவர்களும் கலந்துகொண்டு வெற்றிபெற்ற அணிகளுக்கு பரிசுகளை வழங்கினர்.

இப்போட்டி ஒரு போட்டியாக மட்டுமின்றி ஏற்காட்டில் வசிக்கும் அனைத்து மலைவாழ் இளைஞர்களையும் இணைக்கும் ஒரு முயற்சியாக அமைந்தது. இப்போட்டிகளை கண்டுகளிக்க நூற்றுக்கணக்காண இளைஞர்கள் தி ரெட்ரீட் தொன்போஸ்கோ நிறுவனத்தின் விளையாட்டு மைதானத்தில் கூடினர். இந்நிகழ்வை தி ரெட்ரீட் தொன்போஸ்கோ இல்லத்தந்தை அருட்பணி. அருள் மாறன் அவர்களின் தலைமையில் அனைத்து சலேசியர்களும் இணைந்து நடத்தினர். இவர்களுடன் நடுவர்களாக திரு. எட்வின் லூயிஸ் (International Football Coach and Referees Trainer) மற்றும் அவரது துணை-நடுவர்களும் இறுதி வரை சிறப்பாக பங்கேற்று இப்போட்டிகளுக்கு மேலும் சிறப்பு சேர்த்தனர். இப்போட்டிகளில் விளையாடவும் விளையாட்டை கண்டுகளிக்கவும் கூடிய இளைஞர்கள் கூட்டத்தால், இந்த இரண்டு நாட்களும் ஒரு இளையோர் கொண்டாட்டமாக அமைந்தது. இவ்விழாவின் வெற்றிக்கு உதவிய அனைத்து நண்பர்கள், உபகாரிகளுக்கு தி ரெட்ரீட் தொன்போஸ்கோ நிறுவனம் தனது மனமார்ந்த நன்றியை தெரிவித்துக்கொள்கிறது.

ହେଉଛି !!!